

भाग ३

नेपाल सरकार

श्रम, रोजगार तथा सामाजिक सुरक्षा मन्त्रालयको सूचना

रोजगारीको हक सम्बन्धी (दोस्रो संशोधन) नियमावली, २०७७

रोजगारीको हक सम्बन्धी नियमावली, २०७५ लाई संशोधन गर्न वाञ्छनीय भएकोले,

रोजगारीको हक सम्बन्धी ऐन, २०७५ को दफा ३१ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “रोजगारीको हक सम्बन्धी (दोस्रो संशोधन) नियमावली, २०७७” रहेको छ ।

(२) यो नियमावली तुरुन्त प्रारम्भ हुनेछ ।

२. रोजगारीको हक सम्बन्धी नियमावली, २०७५ को नियम ७ मा संशोधन: रोजगारीको हक सम्बन्धी नियमावली, २०७५ (यस पछि “मूल नियमावली” भनिएको) को नियम ७ को,—

(१) उपनियम (१) मा रहेका “चैत महिनामा” भन्ने शब्दहरूको सट्टा “फागुन महिनामा” भन्ने शब्दहरू राखिएका छन् ।

(२) उपनियम (१) पछि देहायको उपनियम (१क) थपिएको छः—

“(१क) उपनियम (१) मा जुनसुकै कुरा लेखिएको भए तापनि मुलुकको सम्पूर्ण वा केही

भागमा विपद वा अन्य कुनै विशेष परिस्थितिको कारण सो अवधिमा निवेदन दिन नसक्ने अवस्था सिर्जना भएमा बेरोजगार व्यक्तिलाई सूचीकृत हुन मन्त्रालयले निश्चित अवधि तोकी निवेदन आह्वान गर्न सक्नेछ र न्यूनतम रोजगारमा संलग्न हुन चाहने व्यक्तिले सो अवधिमा उपनियम (१) बमोजिम निवेदन दिन सक्नेछ ।”

(३) उपनियम (३) मा रहेका "उपनियम (१) वा (२)" भन्ने शब्दहरूको सट्टा "उपनियम (१), (१क) वा (२)" भन्ने शब्दहरू राखिएका छन् ।

३. मूल नियमावलीको नियम १८ मा संशोधन: मूल नियमावलीको नियम १८ को उपनियम (९क) पछि देहायको उपनियम (९ख) थपिएको छ:-

“(९ख) उपनियम (९क) बमोजिम बजेटमा व्यवस्था गर्दा नियम २२ बमोजिमको रोजगार व्यवस्थापन सूचना प्रणालीमा सूचीकृत बेरोजगार व्यक्तिको सङ्ख्याको आधारमा गरिनेछ ।”

आज्ञाले,
तोयम राया
नेपाल सरकारको सचिव ।